
बिहार राज्य धार्मिक न्यास पर्षद 


अधिसूचना 

22 अप्रील 2013 
सं0 179 श्री राम जानकी लक्ष्मण जी एवं हनुमान जी ठाकुरबाड़ी, ग्राम + पो0 - लाला भदसारा, थाना 
दुल्हिन बाजार, पटना पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन सं0 - 4248 है । 
पर्षदीय पत्रांक - 1920 , दिनांक 13 / 02 / 2013 के माध्यम से अनुमण्डल पदाधिकारी , पालीगंज, जिला - पटना से न्यास 
के सुचारू प्रबंधन हेतु एक न्यास समिति के गठन के लिए स्थानीय स्वच्छ छवि के लोगों के नाम की मांग की गयी 
थी । जिसके अनुपालन में अनुमण्डल पदाधिकारी, पालीगंज के पत्रांक - 486, दिनांक 30 / 03 / 13 के माध्यम से ग्यारह 
व्यक्तियों के नामों की सूची प्रेषित की गयी । 

अत: बिहार हिन्दू धार्मिक न्यास अधिनियम , 1950 की धारा - 32 में बिहार राज्य धार्मिक न्यास पर्षद को प्रदत्त 
अधिकार जो धार्मिक न्यास पर्षद की उपविधि सं0 - 43 ( द ) के तहत अध्यक्ष को प्राप्त है, का प्रयोग करते हुए श्री राम 
जानकी लक्ष्मण जी एवं हनुमान जी ठाकुरबाड़ी, ग्राम + पो0 - लाला भदसारा , थाना - दुल्हिन बाजार, पटना की सम्पत्तियों 
की सुरक्षा, संरक्षण तथा सुप्रबंधन हेतु नीचेलिखे योजना का निरूपण किया जाता है तथा इसे मूर्त रूप देने के लिए 
एक न्यास समिति गठित की जाती है । 

योजना 
1. अधिनियम की धारा - 32 के तहत निरूपित इस योजना का नाम " श्री राम जानकी लक्ष्मण जी एवं 
हनुमान जी ठाकुरबाड़ी, ग्राम + पो0 - लाला भदसारा, थाना- दुल्हिन बाजार, पटना " होगा तथा इसके कार्यान्वयन एवं 
संचालन के लिए गठित न्यास समिति का नाम " श्री राम जानकी लक्ष्मण जी एवं हनुमान जी ठाकुरबाड़ी न्यास समिति , 
ग्राम + पो0 - लाला भदसारा, थाना - दुल्हिन बाजार, पटना " जिसमें न्यास की समग्र चल - अचल संपत्ति के संधारण एवं 
संचालन का अधिकार निहित होगा । 

2. इस न्यास समिति का मुख्य कर्त्तव्य न्यास की संपत्ति की सुरक्षा एवं सुसंचालन तथा मंदिर की परम्परा 
एवं आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा 
तथा सचिव एवं कोषाध्यक्ष के संयुक्त हस्ताक्षर से इसका संचालन होगा । 

4. न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी होगा । 

5. न्यास समिति अधिनियम एवं उप - विधि में वर्णित सभी नियमों का पालने करते हुए प्रतिवर्ष न्यास के 
आय - व्यय की विवरणी, अंकेक्षण प्रतिवेदन , कार्यवृत आदि सम्यक रूप से पर्षद को प्रेषित करेगी । 

6. अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 

7 . न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित 
विशेष बैठक में प्रस्ताव पारित कर पर्षद के अनुमोदन के लिए भेजेगी । 

8. न्यास समिति न्यास की अतिक्रमित / हस्तांरित भूमि " यदि कोई हो तो ", उसकी वापसी के लिए समुचित 
वैधानिक कार्रवाई करेगी । 

9. इस योजना में परिवर्तन , परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में 
निहित होगा । 

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास हित 
के प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में 
आरोप – पात्रित होंगे तो , उनकी अर्हता स्वतः समाप्त हो जायेगी । 

12. इस न्यास समिति का कार्यकाल दिनांक 05 / 05 / 2013 से 05 वर्ष की होगी, लेकिन एक वर्ष के बाद 
न्यास समिति के कार्यों की समीक्षा की जायेगी और कार्य संतोषप्रद पाये जाने पर समुचित कार्रवाई की जायेगी । 

पर्षद द्वारा निरूपित योजना को मूर्त रूप देने के लिए निम्नलिखित सदस्यों को न्यास समिति गठित की 
जाती है : 
(1 ) श्री भगवान दास , पिता - स्व० जदल मोची 

अध्यक्ष 
( 2 ) श्री रामसेवक महतो, पिता - स्व० झगडु महतो 

सचिव 
( 3) श्री विन्देश्वर महतो, पिता - स्व० चलितर महतो 

कोषाध्यक्ष 
(4 ) श्री मृत्युंजय नाथ मिश्रा, पिता - स्व0 रामनाथ मिश्रा 

सदस्य 
श्री जगतनारायण पंडित , पिता - स्व0 हरदेव पंडित 

सदस्य 
श्री रामपवन प्रसाद, पिता - स्व० चमरू महतो 

सदस्य 
(7 ) श्री अवधेशनन्दन प्रसाद, पिता - स्व0 गंगा महतो 

सदस्य 
( 8 ) श्री विलास महतो, पिता - स्व0 दीपन महतो 

सदस्य 
( 9 ) श्री शैलेन्द्र मोची, पिता - स्व० चन्दर मोची 

सदस्य 
(10 ) श्री मुन्ना कुमार, पिता - स्व० अनिल रजक 

सदस्य 
(11) श्री बालेश्वर सिंह, पिता - स्व० विलास सिंह 

सदस्य 
सभी निवासी – ग्राम + पो0 - लाल भदसारा , थाo - दुल्हिन बाजार, पालीगंज, पटना । 

आदेश से, 
किशोर कुणाल , 

अध्यक्ष । 


। 


। 


। 


।। 


। 


। 


। 


।। 


। 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

